

**REGOLAMENT TAL-KUNSILL (KE) NRU 1650/2003**

**tat-18 ta' Ġunju 2003**

**li jemenda r-Regolament (KE) Nru 2100/94 fuq id-drittijiet Komunitarji dwar il-varjetà tal-pjanti**

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b' mod partikolari l-Artikolu 308 tiegħu,

Wara li kkunsidra il-proposta tal-Kummissjoni<sup>(1)</sup>,

Wara li kkunsidra l-opinjoni tal-Parlament Ewropew<sup>(2)</sup>,

Wara li kkunsidra l-fehma tal-Qorti ta' l-Awdituri<sup>(3)</sup>;

Billi:

- (1) Mad-dhul fis-sehh tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 fuq ir-Regolament Finanzjarju Regulation applikabbli għall-bàġit ġenerali tal-Komunitajiet Ewropej<sup>(4)</sup>, il-kuncett tal-kontroll ex ante finanzjarju ċentralizzat tbiddel b'sistemi ta' kontroll u verifika ta' kontijiet aktar moderni.
- (2) L-Uffiċċju Komunitarju tal-Varjetà tal-Pjanti għandu jkollu sistema ta' kontroll u verifika ta' kontijiet simili ta' dawk ta' l-istituzzjonijiet tal-Komunità
- (3) Il-prinċipji ġenerali u l-limiti li jirregolaw id-dritt ta' l-aċċess għad-dokumenti li hemm provdut għalih fl-Artikolu 255 tat-Trattat tfasslu permezz tar-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 li jirrigwarda l-aċċess pubbliku għad-dokumenti tal-Parlament, tal-Kunsill u tal-Kummissjoni Ewropej<sup>(5)</sup>.
- (4) Meta kien addodat ir-Regolament (KE) Nru 1049/2001, it-tliet istituzzjonijiet qablu f'dikjarazzjoni kongunta li l-aġenziji u l-entitajiet simili għandhom jimplementaw regoli konformi ma' dawk ta' l-imsemmi Regolament.
- (5) Disposizzjonijiet xierqa għalhekk għandhom jkunu inkluzi fir-Regolament tal-Kunsill (KE) Nru 2100/94 tas-27 ta' Lulju 1994 fuq id-drittijiet Komunitarji dwar il-varjetà tal-pjanti<sup>(6)</sup> biex ir-Regolament (KE) Nru 1049/2001 jkun applikabbli għall-Uffiċċju Komunitarju tal-Varjetà tal-Pjanti, kif ukoll disposizzjoni fuq id-dritt għall-appell kontra rifjut għall-aċċess tad-dokumenti.
- (6) Reglment (KE) Nru 2100/94 għandu għalhekk jkun emendat kif jixraq,

<sup>1</sup> ĠU K 331 E, 31.12.02, p. 69.

<sup>2</sup> Opinjoni li ngħatat fis-27.3.2003 (għadha mhix ippubblikata fil-Ġurnal Uffiċċjali).

<sup>3</sup> ĠU K 285, 21.11.02, p. 4.

<sup>4</sup> ĠU L 248, 16.9.2002, p. 1, bil-Korrigendum fil-ĠU L 25, 30.1.2003, p. 43.

<sup>5</sup> ĠU L 145, 31.05.01, p. 43.

<sup>6</sup> ĠU L 227, 01.09.94, p. 1. Ir-Regolament kif l-aħħar emendat bir-Regolament (KE) Nru 2506/95 (ĠU L 258, 28.10.95, p. 3).

ADOTTA DAN IR-REGOLAMENT:

*Artikolu 1*

Ir-Regolament (KE) Nru 2100/94 huwa b'dan emendat kif ġej:

1. Għandu jiddaħħal l-Artikolu li ġej:

"Artikolu 33a

Aċċess għad-dokumenti

1. Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 rigward l-aċċess tal-pubbliku għad-dokumenti tal-Parlament, tal-Kunsill u tal-Kummissjoni Ewropej<sup>(7)</sup> għandu japplika għad-dokumenti miżmumż mill-Uffiċċju.
2. Il-Kunsill Amministrattiv għandu jadotta l-arrangamenti prattiċi għall-implimentazzjoni tar-Regolament (KE) Nru 1049/2001 f'sitt xhur mid-dhul fis-seħh tar-Regolament tal-Kunsill (KE) Nru 1650/2003 tat-18 ta' Ġunju 2003 li jemenda ir-Regolament (KE) Nru 2100/94 fuq id-drittijiet Komunitarji dwar il-varjeta' tal-pjanti<sup>(8)</sup>
3. Deċiżjonijiet li ttehdju mill-Uffiċċju taht l-Artikolu 8 tar-Regolament (KE) Nru 1049/2001 jistgħu jkunu s-suġġett ta' ilment lill-Ombudsman jew ta' azzjoni quddiem il-Qorti tal-Ġustizzja, taht il-kondizzjonijiet provduti fl-Artikoli 195 u 230 tat-Trattat rispettivament."
2. L-Artikolu 111 għandu jkun emendata kif ġej:
  - (a) It-titolu għandu jitbiddel b'dan li ġej: "Verifika ta' kontijiet u kontroll"
  - (b) Il-paragrafu 111(1) għandu jitbiddel b'dan li ġej:

"1. Għandha titwaqqaf funzjoni ta' verifika ta' kontijiet interna fl-Uffiċċju, mwettaq skond l-istandards internazzjonali relevanti. L-awditur intern, appuntat mill-President, għandu jkun responsabbli għalih għall-verifika ta' l-operazzjoni xierqa tas-sistemi ta' l-implimentazzjoni tal-baġit u proċeduri ta' l-Uffiċċju.

L-awditur intern għandu jagħti parir lill-President fuq kif jipproċedi bir-riskji, billi jagħti opinjonijiet indipendenti fuq il-kwalita' tas-sistemi ta' l-amministrazzjoni u tal-kontroll u billi jipprovdi rakkomandazzjonijiet għat-titjib tal-kondizzjonijiet ta' l-implimentazzjoni ta' l-operazzjoni u billi jippromovi amministrazzjoni finanzjarja soda.

Ir-responsabilita' għat-twaqqif ta' sistemi interni ta' kontroll u proċeduri addattati għat-twettiq tal-funzjonijiet tiegħu għandu jkun ta' l-uffiċċjal li qed jawtorrizza."

---

<sup>7</sup> ĠU L 145, 31.05.01, p. 43.

<sup>8</sup> ĠU L 245, 29.09.03, p. 28.

*Artikolu 2*

Dan ir-Regolament għandu jidhol fis-sehh fl-ewwel jum tax-xahar wara l-publikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu,  
fit-18 ta' Ġunju 2003.

F'isem il-Kunsill  
Il-President  
G. Drys